



रामा गांव में मावे की फैक्ट्री

• **फैक्ट्री और बस-ट्रेन से सप्लाई के दौरान पुलिस कार्रवाई**

पुलिस की जिला स्पेशल टीम ने शनिवार को शहर के तीन थाना क्षेत्रों में 4500 किलो नकली मावा जब्त कर पांच सप्लायर और दुकानदार को हिरासत में लिया। बस और ट्रेन के जरिए बीकानेर और धौलपुर से उदयपुर आया 3000 किलो मावा शहर में सप्लाई होने वाला था।

वहीं फैक्ट्री से जब्त 1500 किलो मावे की सप्लाई मुंबई में होनी थी। टीम प्रभारी हनवंत सिंह ने बताया कि बस से आए मावे के मामले में बीकानेर नाइका हाल नाड़ाखाड़ निवासी बीरबल जाट, भंवर जाट और हंसराज जाट को डिटैन कर सूरजपोल पुलिस को सौंपा। धौलपुर से ट्रेन के जरिए आया मावा धानमंडी स्थित लक्ष्मी मावा सेंटर पर पहुंचा था। इस पर दुकान मालिक विनायक नगर निवासी नाथू पटेल को डिटैन कर धानमंडी पुलिस को सौंपा। सुखेर थाना क्षेत्र के रामा गांव में फैक्ट्री मालिक इले सिंह राजपूत को सुखेर पुलिस के हवाले किया।

**10 जवानों की टीम ने ऐसे की कार्रवाई**

बीकानेर और धौलपुर से बड़ी मात्रा में नकली मावा बस और ट्रेन के जरिए आने की सूचना पर 10 जवानों की टीम बनाई। सभी जवान सुबह तीन बजे से भुवाणा, उदियापोल और रेलवे स्टेशन पर टीमों में बंट गए। जैसे बस आती जा रही थी उसके पीछे एक-एक पुलिसकर्मी जाता जा रहा था। टीम में हेड कांस्टेबल सुखदेव, कांस्टेबल तपेन्द्र, मनमाहेन, उपेन्द्र, अनिल, रविन्द्र, रामनिवास और चालक फिराज थे।

Source:

<https://www.bhaskar.com/local/rajasthan/udaipur/news/4500-kg-fake-mawa-caught-five-in-custody-128366706.html>